



TRIBUNAL GHAL TALBIET ZGHAR

**GUDIKATUR
MARIA KARLSSON**

Seduta tat-12 ta' April, 2007

Talba Numru. 488/2006

Fabian Mallia

vs

Stephanie Saliba

It-Tribunal,

Wara li ra t-talba attrici ghall-kundanna konvenuta ghall-hlas ta' mitejn wiehed u disghin Lira Maltin (LM 291.00) prevja dikjarazzjoni li l-incident tat-traffiku li sehh fit-8 ta' Mejju, 2006 fi Triq d'Argens, Gzira, bejn il-vettura Opel Corsa numru FBM-748 misjuqa mill-konvenuta u vettura Ford Escort numru LCH-328 misjuqa mill-attur, sehh unikament tort tal-konvenuta, tillikwida d-danni kollha sofferti mill-attur u tordna u lill-konvenut sabiex thallas id-danni hekk likwidati f'somma li ma teccedix l-elf u hames mitt Lira Maltin (LM1500.00)

Kopja Informali ta' Sentenza

Bl-Ispejjez, inkluzi dawk tal-ittra legal ital-24 ta' April, 2006 u bl-imghax skond il-ligi.

Ra r-risposta sollevata mill-konvenut illi l-ebda ammont ma huwa dovut lill-attur in linea ta' danni rizultanti mill-incident tat-traffiku tat-8 ta' Mejju, 2006 u ghalhekk it-talbiet tieghu ghandhom jigu respinti.

Salve eccezzjonijiet ohra permessi mil-ligi.

It-Tribunal fis-seduta tat-8 ta' Marzu, 2007 issollewa 'ex officio' l-inkompetenza tat-Tribunal ghas-smiegh ta' din il-kawza stante illi t-talba si tratta ta' danni rizultanti minn kollizjoni u ghalhekk it-Tribunal bhala tali mhux kompetenti.

Ikkunsidra:

Mill-atti jirrizulta lli din hija kawza ghal spejjez sofferti wara incident awtomobilistiku. Jirrizultalli l-Avviz promotorju gie pprezentat fil-25 ta' Mejju, 2006.

Permezz ta' L-Avviz Legali 279 tas-sena 2005 gie stabbilit lli l-valur tat-tilwimiet li ghalihom kienet qed issir referenza kien dawk li ma jeccediex il-hamest elef Lira Maltin (LM5000.00). Dan ir-regolament gie fis-sehh b'effett mill-1 ta' Awsissu, 2005, kull tilwima li torogina minn kollizjoni bejn vetturi, jew hsara nvolontarja fil-propjeta' li tinvolvi vetturi ghandha tigi determinate permezz ta' Arbitragg.

Konsegwentement ai termini tal-Kap 387 u l-Avviz Legali 279 fuq imsemmija, u peress illi din il-kawza hija wahda ghad-danni rizultanti minn incident awtomobilistiku, din it-tilwima ghandha tigi determinata permezz ta' arbitragg.

Ghal dawn il-motivi, it-Tribunal jiddikjara li din il-kawza mhiex ta' kompetenza tieghu u konsegwentement jastjeni milli jiehu konjizzjoni ulterjuri taghha u jordna l-kancellament taghha minn fuq il-lista.

Kopja Informali ta' Sentenza

Spejjez a karigu tal-atturi.

< Sentenza Finali >

-----TMIEM-----